

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

సేవా శ్రీ శ్రీనివాసరాఘవార్య మహాదేశిక విరచితం

॥ శ్రీలక్ష్మీహాయవదన సుప్రభాతం ॥

*This document\* has been prepared by*

***Sunder Kidambi***

*with the blessings of*

శ్రీ రంగరామానుజమహాదేశికన్

***His Holiness śrīmad āṇḍavan of śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the **Tikanna** font.

శ్రీః

శ్రీమతే రామానుజాయ నమః

## ॥ శ్రీలక్ష్మీహాయవదన సుప్రభాతం ॥

వేధోముఖైర్విధివదర్చితపాదపద్మ  
వేదప్రదాన పరికర్మిత హస్తపద్మ |  
విశ్వానుపాలనకృతక్షణనేత్రపద్మ  
లక్ష్మీహయాస్య భగవన్ తవ సుప్రభాతం ॥ 1 ॥

యద్వేధసాం ప్రథమశిక్షణమన్వతానీః  
వేధోఽవలేపవిహతిం పునరభ్యకారీః |  
అత్యాదరాత్పునరిహాగతవాన్ మదర్థే  
లక్ష్మీహయాస్య భగవన్ తవ సుప్రభాతం ॥ 2 ॥

నిద్రాతురే జగతి నీచపథప్రవృత్తే  
నేత్రే నిమీల్య నిగమాధ్వని నిర్విశంకే |  
నిద్రాం జహి త్వం అధునా మధుబోధనార్థం  
లక్ష్మీహయాస్య భగవన్ తవ సుప్రభాతం ॥ 3 ॥

త్వాం మాధవం మధుభిదం బహుమానమేయం  
మధ్వాశయా మధులిహో బహుభాగధేయం |  
భోక్తుం గృణంతి మధుమత్తమజిహ్వియా ద్రాక్  
లక్ష్మీహయాస్య భగవన్ తవ సుప్రభాతం ॥ 4 ॥

శ్రుత్యా శ్రియా సముపసేవితదివ్యరూప  
స్మృత్యాదిభిః సముపవృంహితదివ్యనామన్ |  
భక్తిప్రపత్తిపరిపోషితదివ్యతేజ  
లక్ష్మీహయాస్య భగవన్ తవ సుప్రభాతం ॥ 5 ॥

హేషారవ శ్రుతిరితి శ్రుతమాత్మవిదిభః  
హేషాం తవానుభవితుం శ్రుతిముద్గణంతి।  
శ్రుత్వాద్య జాగృహి మయాప్రతి బోధితస్సన్  
లక్ష్మీహయాస్య భగవన్ తవ సుప్రభాతం॥ 6॥

సామ్యం దదాసి పరమం త్వదుపాసకానాం  
వేదాంతదేశికగురౌ ప్రతిపన్నమేతం।  
వ్యాఖ్యానకౌశలకరం శ్రుతిపుస్తకం చ  
లక్ష్మీహయాస్య భగవన్ తవ సుప్రభాతం॥ 7॥

వేదాంతదేశికగురుస్తవ పూజనాయ  
త్వత్పాదపంకజ సమర్పితసర్వభారః।  
ఆస్తేధి సాత్వికగణైర్మణిమండపం తే  
లక్ష్మీహయాస్య భగవన్ తవ సుప్రభాతం॥ 8॥

॥ ఇతి శ్రీలక్ష్మీహయవదన సుప్రభాతం సంపూర్ణం॥